

खबर संक्षेप

अजमेर में 11वीं की छात्रा से रेप-ब्लैकमेल पर फूटा ABVP का गुस्सा

अजमेर। राजस्थान के अजमेर में 11वीं कक्षा की छात्रा से रेप व ब्लैकमेल कर रकम वसूली के मामले में अखिल भारतीय विद्यार्थी परिषद (एबीवीपी) ने गुरुवार दोपहर कलकत्ते पर उग्र प्रदर्शन किया। प्रदर्शनकारी छात्र मौके पर एसपी देवेन्द्र कुमार विश्नोंई को बुलाना चाहते थे। कलकत्ते पर घेराव की कोशिश में जुटे छात्रों ने पुलिस अफसरों से धक्का-मुक्का भी की। यहां खींचतान में बैरिकेड्स गिराने के बाद पुलिस ने लाठियां फटकार भीड़ को खदेड़ दिया। वहीं, पुलिस ने कुछ छात्र नेताओं को हिरासत में भी लिया।

निर्माणधीन दिल्ली-मुंबई एक्सप्रेस-वे पर पड़े पिलर से टकराई कार, दो दोस्तों की दर्दनाक मौत

बुंदी। निर्माणधीन दिल्ली-मुंबई एक्सप्रेस-वे पर बुधवार देर रात लाखेरी क्षेत्र के बालापुरा के समीप सड़क हादसा हो गया, जिसमें दो दोस्तों की मौके पर ही मौत हो गई। जानकार अनुसार कोटा के कंसुआ निवासी धीरेंद्र सक्सेना (43) व गोवर्धनपुरा कोटा निवासी बिट्टू उर्फ नरेंद्र जादौन (28) बुधवार देर रात कार से कोटा से मेरठ के लिए जा रहे थे। इसी बीच निर्माणधीन दिल्ली-मुंबई एक्सप्रेस-वे पर लाखेरी क्षेत्र के बालापुरा गांव के समीप रात करीब 11 बजे कार रोड पर पड़े हुए पिलर से जा टकराई। सड़क दुर्घटना की सूचना पर थाना पुलिस ने मौके पर पहुंच कर दोनों कार सवार युवकों को लाखेरी अस्पताल पहुंचाया, जहां पर जांच के बाद मृत घोषित कर दिया।

एमपी के बड़े अफसर की बेटी ने की आत्महत्या

कोटा। एमपी की एक छात्रा ने कोटा में आत्महत्या कर ली। वह कोटा में रहकर कोचिंग कर रही थी। बताया जा रहा है कि NEET-UG के रिजल्ट में कम नंबर आने पर छात्रा ने यह खौफनाक कदम उठाया। छात्रा के पिता रीवा में पीडब्ल्यूडी विभाग में अफसर हैं। कम नंबर आने पर उन्होंने बेटी को दिलासा भी दी थी और प्राइवेट कालेज में एडमिशन कराने की बात कही थी।

नेहरू प्लेस इलाके में मिला एक युवक का शव

नई दिल्ली। दिल्ली के नेहरू प्लेस इलाके में एक युवक का शव मिलने से सनसनी फैल गई है। गुरुवार की सुबह करीब 9 बजकर 40 मिनट पर कालकाजी पुलिस थाने को पीसीआर पर सूचना मिली थी कि सड़क किनारे पार्क की गई FORD कार में डेड बांडी पड़ी है। कार में चारों तरफ खून के छीटे पड़े थे।

सीएम योगी ने लोकहित से जुड़ी विभिन्न परियोजनाओं की मौजूदा स्थिति की समीक्षा की

सीएम योगी ने बुलाई अफसरों की मीटिंग; बालू, गिद्धी और मौरंग को लेकर दिए आदेश

एजेंसी | लखनऊ

लोकसभा चुनाव खत्म होने के बाद सीएम योगी, प्रदेश अध्यक्ष समेत दोनों डिप्टी सीएम दिल्ली बुलाए गए हैं। हालांकि दिल्ली जाने से पहले सीएम योगी एक्शन फॉर्म में नजर आए। सीएम योगी ने तुरंत प्रदेश के सभी वरिष्ठ अधिकारियों को मीटिंग के लिए बुला लिया। सीएम योगी ने अपर मुख्य सचिव व प्रमुख सचिव स्तर के अधिकारियों के साथ बैठक कर लोकहित से जुड़ी विभिन्न परियोजनाओं की मौजूदा स्थिति की समीक्षा की। यूपी सरकार के एक प्रवक्ता ने यहां बताया कि इस उच्च स्तरीय बैठक में अधिकारियों ने विभिन्न योजनाओं की प्रगति और भावी कार्ययोजनाओं से मुख्यमंत्री को अवगत कराया। इस दौरान सीएम योगी विकास कार्यों की जानकारी ली। सीएम योगी ने इस दौरान बरसात से निपटने की व्यवस्थाओं को भी जाना।

लोकसभा चुनाव खत्म होते ही एक बार फिर सीएम योगी एक्शन फॉर्म में नजर आए। सीएम योगी ने तुरंत प्रदेश के सभी वरिष्ठ अधिकारियों को मीटिंग के लिए बुला लिया।



जरूरी निर्देश जारी

मीटिंग में सीएम योगी ने बालू, मौरंग, गिद्धी से संबंधित भी अफसरों को जरूरी निर्देश जारी किए। मुख्यमंत्री ने कहा, अपर मुख्य सचिव/प्रमुख सचिव अपने विभाग के शीर्ष अधिकारी हैं। विभाग से जुड़ी हर व्यवस्था, हर परियोजना, प्रत्येक प्रकरण के लिए उनकी जवाबदेही है, इसलिए समयबद्धता और गुणवत्ता सुनिश्चित करना उनकी जिम्मेदारी है। अधिकारी विभागीय मंत्रियों के साथ बेहतर तालमेल बनाए रखें। मुख्यमंत्री ने बैठक में कहा कि जिन विभागों में नियुक्ति

की जानी है, वहां से सम्बन्धित आयोगों को फौरन मांग भेजी जाए तथा चयन प्रक्रिया की समय-सीमा तय की जाए। आदित्यनाथ ने कहा, वित्तीय वर्ष 2024-25 की पहली तिमाही समाप्त होने वाली है। सभी विभागों द्वारा वर्तमान बजट में तय धनराशि का समुचित खर्च सुनिश्चित किया जाए। जीएसटी संग्रह के प्रयासों को तेज करने की जरूरत है...क्षेत्र में तैनात अधिकारियों को लक्ष्य दे तथा उनके प्रदर्शन को ही उनकी पदेनक्ति और तैनाती का आधार बनाया जाना चाहिए।

बरसात से निपटने के लिए तैयार रहें अफसर, मलिन बस्तियों में कराएं साफ-सफाई

मुख्यमंत्री ने भीषण गर्मी के मद्देनजर पूरे प्रदेश में कहीं भी अनावश्यक बिजली कटौती नहीं करने की हिदायत देते हुए कहा कि ट्रांसफार्मर जलने, तार गिरने और 'ट्रिपिंग' जैसी समस्याओं का तुरंत निस्तारण किया जाए। मीटिंग में सीएम योगी ने बरसात से निपटने के लिए अफसरों से प्लान बनाने को कहा। साथ ही नालों की सफाई कराने के निर्देश दिए। उन्होंने कहा कि मलिन बस्तियों में साफ-सफाई की अत्यधिक आवश्यकता है। नियमित 'फॉगिंग' कराने के भी निर्देश दिए। मुख्यमंत्री ने कहा, बरसात के मौसम में संचारी रोगों के प्रसार की सर्वाधिक आशंका होती है, इसके मद्देनजर समय से पूरी तैयारी कर लें। चिकित्सकों के साथ-साथ आशा, एएनएम, आंगनवाड़ी कार्यकर्त्रियों का भी पूरा सहयोग लें। लोगों में जागरूकता बढ़ाने के भी प्रयास करें। आदित्यनाथ ने बालू, मौरंग और गिद्धी जैसे उपखनिजों का कृत्रिम अभाव पैदा करने वाले कालाबाजारियों के खिलाफ कानूनी कार्रवाई करने के भी निर्देश दिये। उन्होंने एक जिला-एक मेडिकल कॉलेज अभियान के तहत निर्माणधीन मेडिकल कॉलेजों में निर्माण कार्य की गुणवत्ता और परियोजना की समयबद्धता सुनिश्चित कराने और उसकी साप्ताहिक समीक्षा करने के निर्देश दिये। साथ ही कहा कि प्राचार्यों और अन्य स्टाफ के चयन में केवल योग्यता को ही मानक बनाया जाए।

किसानों का पिछले सत्र के सारे भुगतान कराएं अफसर

मुख्यमंत्री ने कहा कि हर स्थिति में यह सुनिश्चित किया जाए कि गन्ना पैराई का नया सत्र प्रारंभ होने से पहले पिछले सत्र के सारे बकाए का भुगतान हो जाए। उन्होंने कहा कि गन्ना उन्हीं मिलाओं को उपलब्ध कराया जाए, जिनका भुगतान रिकॉर्ड अच्छा हो। आदित्यनाथ ने माध्यमिक विद्यालयों के कार्यालयों का अभियान तेज करने को भी कहा। उन्होंने अमृतसर-कोलकाता औद्योगिक गलियारे का जिम्मा करते हुए कहा कि इस परियोजना के लिए भूमि की कमी नहीं होनी चाहिए। मुख्यमंत्री ने कहा कि विश्वविद्यालय, महाविद्यालय, इंजीनियरिंग कॉलेज, पॉलिटेक्निक, आईटीआई समेत सभी शैक्षिक संस्थानों में शैक्षिक कैंटिनेंजर इस प्रकार तैयार किए जाएं जिससे सभी आवश्यक परीक्षाएं 10 मई तक सम्पन्न हो जाएं। उन्होंने भीषण गर्मी में परीक्षाओं के आयोजन से परहेज करने को कहा।

मुख्य पथ पर हुई दुर्घटना

समथी के घर आए वृद्ध को अनियंत्रित बाइक ने रौंदा, हो गई मौत

एजेंसी | राजमहल

संताल परगना के राजमहल में समथी के घर आए एक व्यक्ति को बाइक ने रौंदा दिया। बुजुर्ग को आनन-फानन में अस्पताल ले जाया गया, जहां डॉक्टरों ने परोक्षण करने के बाद मृत घोषित कर दिया।



तीनपहाड़-राजमहल मुख्य पथ पर हुई दुर्घटना

राजमहल थाना क्षेत्र के तीनपहाड़-राजमहल मुख्य पथ पर बृहस्पतिवार (6 जून) को यह दुर्घटना हुई। घटना काजीगांव दुर्गा मंदिर के समीप हुई, जब अनियंत्रित बाइक ने 60 साल के बुजुर्ग को ठोकर मार दी। मृतक बरहरवा था। क्षेत्र के आम शगाछी निवासी भूगुनाथ पंडित (60) अपने पोता अमरनाथ पंडित के साथ समथी के घर कई गांव आये थे।

ऑटो से उतरकर रोड पार करते समय बाइक ने रौंदा

ऑटो से उतरकर रोड पार करने का प्रयास कर ही रहे थे कि साहिबगंज जिले के राजमहल की दिशा से तीनपहाड़ की ओर जा रही बाइक ने उन्हें रौंदा दिया। इसकी चोट से आकर वह गंभीर रूप से घायल हो गए। ग्रामीणों ने आनन-फानन में ऑटो से उन्हें अनुमंडलीय अस्पताल राजमहल पहुंचाया। डॉक्टरों ने उनका प्राथमिक उपचार करने का प्रयास किया, लेकिन इसी दौरान उनकी मृत्यु हो गई।

पिछले 5 साल में भर्ती हुए सभी कर्मचारियों की होगी जांच

सीएम भजनलाल का पेपर लीक पर बड़ा एक्शन

पिछली भर्तियों में लगातार धांधली सामने आने के बाद मुख्यमंत्री भजनलाल शर्मा ने बड़ा एक्शन लिया

एजेंसी | जयपुर

राजस्थान के मुख्यमंत्री भजनलाल शर्मा ने पेपर लीक को लेकर बड़ा एक्शन लिया है। सभी कार्मिक विभागों में पिछले 5 साल में भर्ती हुए सारे कार्मिकों के दस्तावेजों की गहन जांच करने के आदेश जारी किए हैं। इन सभी विभागों में आंतरिक कमेटी जांच करेगी। साथ ही संदिग्ध कार्मिकों की सूचना SOG को देने के निर्देश भी दिए हैं। सीएम शर्मा का ये निर्णय लेने का कारण पिछली भर्तियों में लगातार धांधली सामने आना बताया जा रहा है।



विभाग में आंतरिक कमेटी करेगी जांच

कार्मिकों विभागों ने आदेश जारी करते हुए कहा है कि विगत 05 वर्षों में विभिन्न विभागों में की गई भर्तियों में फर्जी शैक्षणिक योग्यता के दस्तावेज प्रस्तुत कर एवं डमी कैंडिडेट को परीक्षा में बैठकर कथित अभ्यर्थियों द्वारा सरकारी नौकरियों प्राप्त की गई है। प्रकरण की गम्भीरता को देखते हुए प्रत्येक विभाग के द्वारा विगत 05 वर्षों में भर्ती किए गए कर्मचारियों के संदर्भ में आंतरिक कमेटी गठित कर यह जांच कर लें कि परीक्षा देने वाला एवं नौकरी करने वाला लोकसेवक दोनों एक ही व्यक्ति हैं।

संदिग्ध की जानकारी SOG को दें

साथ ही भर्ती किये गये कर्मचारियों के शैक्षणिक पात्रता के दस्तावेज एवं आवेदन के समय प्रस्तुत आवेदन पत्र, फोटो, हस्ताक्षर इत्यादि की भी भली-भाँति जांच करवाई जाए।

इतर : राजस्थान में हार की रिपोर्ट लेकर दिल्ली पहुंचे CM भजनलाल

राजस्थान में लोकसभा चुनाव की तस्वीर पूरी तरह साफ हो चुकी है। सभी राजनीतिक पार्टियां अब हार-जीत को मंथन में जुटी हैं। इसी क्रम में प्रदेश की 11 सीटों पर हार के कारणों की रिपोर्ट लेकर मुख्यमंत्री भजनलाल शर्मा दिल्ली पहुंचे। इस दौरान भाजपा के राष्ट्रीय अध्यक्ष जेपी नन्दा से मुलाकात किया और हार-जीत के कारणों पर विस्तार से चर्चा किया। कयास लगाए जा रहे हैं कि सीएम शर्मा प्रदेश में हेटिक नहीं लगा पाने के कारणों और 25 में से 14 सीटों के कारणों की विवेचना करेंगे।

व्यापार जगत

सेंसेक्स 692 अंक बढ़कर 75,074 पर बंद

निफ्टी में भी 201 अंक की तेजी रही, TDP से जुड़े दो शेयर 30% से ज्यादा चढ़े

एजेंसी | मुंबई

शेयर बाजार में 6 जून को तेजी देखने को मिली है। सेंसेक्स 692 अंक की तेजी के साथ 75,074 के स्तर पर बंद हुआ। वहीं निफ्टी में भी 201 अंक की बढ़त रही। ये 22,821 के स्तर पर बंद हुआ। मिडकैप इंडेक्स में 2.28% और स्मॉलकैप इंडेक्स में 3.06% की तेजी रही। सेंसेक्स के 30 शेयरों में से 23 में बढ़त और 7 में गिरावट रही। टेक, सरकारी बैंक और रियल्टी शेयरों में सबसे ज्यादा तेजी रही। टेक महिंद्रा टॉप गेनर रही, यह 4.43% चढ़कर 1,323 रुपए पर बंद हुआ। अडाणी ग्रुप के सभी 10 शेयर बढ़त के साथ बंद हुए।



तेलुगु देशम पार्टी से जुड़े दो शेयर 30% से ज्यादा चढ़े

▶ आंध्र प्रदेश की तेलुगु देशम पार्टी से जुड़ी दो कंपनियों के शेयर हेरिटेज फूड्स और अमारा राजा पिछले दो दिनों में 30% से ज्यादा बढ़ चुके हैं। आज हेरिटेज फूड्स का शेयर 10% बढ़कर 601.15 रुपए पर बंद हुआ। वहीं अमारा राजा एनजी के शेयर में भी 5.39% की तेजी रही।

▶ अमारा राजा के MD जय देव गल्ला पार्टी के पूर्व सांसद हैं, जबकि हेरिटेज फूड्स के प्रमोटर पार्टी प्रमुख चंद्र बाबू नायडू के बेटे नारा लोकेश हैं। हेरिटेज ग्रुप की स्थापना 1992 में चंद्रबाबू नायडू ने की थी। ये कंपनी डेयरी, रिटेल और एपी सीएमटी में काम करती है।

▶ तेलुगु देशम पार्टी ने विधानसभा चुनावों में जीत हासिल की है। वहीं ये पार्टी NDA का हिस्सा है। केंद्र की नई सरकार के गठन में इस पार्टी की महत्वपूर्ण भूमिका है। लोकसभा चुनाव में तेलुगु देशम पार्टी ने 16 सीटें हासिल की हैं।

अमेरिकी बाजार में भी रही तेजी

बुधवार को अमेरिकी बाजार में तेजी देखने को मिली। डोओर जॉस 0.25% चढ़कर 38,807.33 पर बंद हुआ। वहीं S&P 1.18% चढ़कर 5,354.03 और नैस्डैक 1.96% चढ़कर 17,187.91 पर बंद हुआ। वहीं एशियाई बाजारों में भी आज बढ़त देखने को मिल रही है।

NSE का वर्ल्ड रिकॉर्ड, 6.15 घंटे में 1971 करोड़ ऑर्डर

देश के सबसे बड़े एक्सचेंज NSE ने बुधवार सुबह 9:15 से दोपहर 3:30 बजे तक 1971 करोड़ ऑर्डर और 28.05 करोड़ ट्रेड को प्रोसेस किया।

घरेलू हवाई यात्रियों की संख्या मई में 5.1 प्रतिशत बढ़ी

एजेंसी | मुंबई

घरेलू हवाई यात्रियों की संख्या मई में सालाना आधार पर 5.1 प्रतिशत बढ़कर 13.89 करोड़ रही। कोविड महामारी से पहले के स्तर से यह लगभग 14 प्रतिशत अधिक है। रेटिंग एजेंसी इक्का ने गुरुवार को अपनी रिपोर्ट में यह भी कहा कि स्थिर लागत परिवेश के बीच घरेलू और अंतरराष्ट्रीय हवाई यातायात में निरंतर सुधार के बीच भारतीय विमान उद्योग का दृष्टिकोण स्थिर है। चालू वित्त वर्ष में भी यह रुझान जारी रहने की संभावना है। रिपोर्ट में कहा गया कि पिछले महीने एयरलाइन की क्षमता सालाना आधार पर छह प्रतिशत बढ़ी और अप्रैल, 2024 की तुलना में लगभग दो प्रतिशत अधिक रही। खबर के मुताबिक, वित्तीय वर्ष 2024 में घरेलू हवाई यात्री

यातायात लगभग 15.4 करोड़ था, जो कि सालाना आधार पर 13 प्रतिशत की वृद्धि दर्शाता है। उधर, भारतीय विमान कंपनियों ने अंतरराष्ट्रीय यातायात में भी उल्लेखनीय वृद्धि हासिल की है। एजेंसी ने कहा कि भारतीय विमानन कंपनियों के लिए अंतरराष्ट्रीय यात्री यातायात पिछले वित्त वर्ष में लगभग 24 प्रतिशत बढ़कर लगभग 2.96 करोड़ था। रिपोर्ट में आगे कहा गया है कि हवाई यात्री यातायात में स्वस्थ सुधार के बावजूद, विमानन टर्बाइन इंजन (एटीएफ) की कीमतों में वृद्धि तथा कोविड-पूर्व स्तरों की तुलना में अमेरिकी डॉलर के मुकाबले भारतीय रुपये के मूल्यहास पर नजर रखनी होगी। इन कारणों का विमानन कंपनियों की उड़ान लागत पर बड़ा असर पड़ता है।

सेम्बकॉर्प अपने भारतीय संयंत्र से जापान को करेगी हरित अमोनिया की आपूर्ति



एजेंसी | सिंगापुर

सिंगापुर स्थितसेम्बकॉर्प ग्रीन हाइड्रोजन प्राइवेट लिमिटेड ने भारत में अपने दो लाख टन क्षमता वाले संयंत्र से हरित अमोनिया की आपूर्ति के लिए जापान की दो कंपनियों के साथ एक समझौते पर हस्ताक्षर किए हैं। सेम्बकॉर्प ने कहा कि भारत में इकाई के लिए जमीन का चयन कर लिया गया है। व्यवहार्यता अध्ययन के बाद परियोजना के लिए इंजीनियरिंग डिजाइन का काम सौंपे जाने की दिशा में कार्य जारी है। सेम्बकॉर्प इंडस्ट्रीज की पूर्ण स्वामित्व वाली अनुपंगी कंपनी सेम्बकॉर्प ग्रीन हाइड्रोजन प्राइवेट लिमिटेड ने जापान की खरीदार कंपनियों- सोजिट्रॉन कॉरपोरेशन और क्युशू इलेक्ट्रिक पावर कॉरपोरेशन इंक के साथ सैद्धांतिक रूप से समझौते को मंजूरी दे दी। इसके साथ ही हरित अमोनिया आपूर्ति समझौते को अंतिम रूप देने का मार्ग प्रशस्त हो गया है। सेम्बकॉर्प ने कहा कि परियोजना के विकास से जुड़ी और संचालक के रूप में वह भारतीय कारखाने से प्रति वर्ष दो लाख टन हरित अमोनिया का उत्पादन करने के लिए नवीकरणीय ऊर्जा का उपयोग करेगी।

मैग्निफ्लैक्स इंडिया की ओर से मैग्निजिओ की शुरुआत

दोपहर संवाददाता | मुंबई

विश्व पर्यावरण दिवस के उपलक्ष्य में मैग्निफ्लैक्स इस लक्जरी मैट्रेस ब्रांड की ओर से आज मैग्निजिओ इस नए मैट्रेस की शुरुआत करने की घोषणा की। यह मैट्रेस सर्वोत्कृष्ट आराम देनेवाली होने के साथ ही शाश्वत पर्यावरण की गारंटी भी देती है। विश्वभर में बढ़ते तापमान और पर्यावरण पर होनेवाले घातक परिणाम के चलते यह दिखाई देता है कि अपना ग्रह बड़े संकट की कगार पर खड़ा है। मैग्निजिओ की शुरुआत करते हुए मैग्निफ्लैक्स इंडिया ने अब शाश्वत भविष्य की ओर अपनी यात्रा शुरू की है। मैग्निफ्लैक्स ने यह योजना बनायी है कि हर एक मैग्निजिओ की खरीद पर शाहक के नाम से एक पेड़ लगाया जाएगा और उस का प्रमाणपत्र उन्हें या उनके परिजनों के नाम से जारी किया जाएगा। इस नवीनतम उत्पाद के बारे में जानकारी देंते



हुर मैग्निफ्लैक्स इंडिया के प्रबंध निदेशक आनंद निचान्नी ने कहा कि हमने ऐसा उत्पाद लाया है कि जिस से शाहकों को आराम तो मिलेगा तथा उसके साथ पर्यावरण की जिम्मेदारी भी पूरी कि जा सकेगी। शाश्वत भविष्य के लिए आवश्यक तथा यूपन ने के १७ सस्टेनेबल डेवलपमेंट गोल्स पर अमल करने की हमने ठान ली है। मैग्निजिओ यह सभी के उज्ज्वल भविष्य के लिए किए प्रयासों के प्रति दिया गया हमारा योगदान है।

मुंबई के जियो कन्वेंशन सेंटर में आज से शुरू हुआ सिल्वर शो

350 टन चांदी और 150,000 से अधिक डिजाइन प्रदर्शित

दोपहर संवाददाता | मुंबई

'सिल्वर शो ऑफ इंडिया' नामक चांदी की विशिष्ट द्वितीय प्रदर्शनी 7 से 10 जून 2024 को मुंबई बीकेसी स्थित जियो कन्वेंशन सेंटर में आयोजित होगी। इंडिया बुलियन एंड ज्वेलर्स एसोसिएशन लि। (इब्जा) के राष्ट्रीय प्रमुख पृथ्वीराज कोठारी ने बताया कि विश्व भर के विख्यात सिल्वर ज्वेलर और डिजाइनर के यहां 800 से अधिक बूथ होंगे। इब्जा के नेशनल वाइस प्रेसिडेंट डॉक्टर चेतन मेहता ने कहा कि यहां नैनाकर्षक सिल्वर आर्टिफैक्ट का विशिष्ट कलेक्शन प्रदर्शित होगा। इसमें ऑनटैन्टेड ज्वेलरी, जटिल डिजाइन का होम डेकोर, सुंदर

ढंग से जड़ित कटलरी आदि दिखाई देगे। यहां 25,000 रजिस्टर्ड मुलाक़ातियों के प्रदर्शनी की मुलाक़ात लेने की धारणा है। इब्जा के नेशनल सेक्रेट्री सुरेंद्र मेहता ने कहा कि यहां समृद्ध सांस्कृतिक विरासत दिखाई देगी। इस प्रदर्शनी में 350 टन चांदी प्रदर्शित होगी। यहां कलाकार, कलेक्टर, विवेचन और उत्साही लोग एक ही प्लेटफार्म पर मिल सकेंगे। यहां उद्योग के विशेषज्ञों द्वारा चर्कशॉप और डेमोस्ट्रेशन आयोजित होगा। वे चांदी की टेक्निक और कीमती धातुओं के इतिहास की जानकारी देंगे। 150,000 से अधिक सिल्वर ज्वेलरी डिजाइन और आर्टिफैक्स इस प्रदर्शनी में दिखाई देगे।

